

महाराष्ट्र वैद्यकीय व आरोग्य सेवा गट-अ
संवर्गातील वैद्यकीय अधिकारी गट-अ या पदावर
समावेशन करणे बाबत, डॉ. कैलास भिका बत्ते

महाराष्ट्र शासन
सार्वजनिक आरोग्य विभाग
शासन निर्णय क्रमांक: मवैअ-१०११/११३२/प्र.क्र.६३३/११/सेवा-३
गो. ते. रुग्णालय, संकुल इमारत, १० वा मजला
मुंबई-०१
दिनांक: २५ ऑक्टोबर, २०१७

वाचा -

- १) सार्वजनिक आरोग्य विभाग, शासन अधिसूचना क्रमांक: मवैअ-१००८/२००८/प्र.क्र.११६/सेवा-३, दि.०२.०२.२००९
- २) मुळ अर्ज क्र.०९/२००९ प्रकरणी मा.महाराष्ट्र प्रशासकीय न्यायाधिकरण, मुंबई यांचे आदेश दि.२३.०३.२००९
- ३) मुळ अर्ज क्र.०९/२००९ अंतर्गत पुनर्विलोकन याचिका क्र.४२/२००९ प्रकरणी मा.महाराष्ट्र प्रशासकीय न्यायाधिकरण, मुंबई यांचे आदेश दि.०९.१२.२००९
- ४) मुळ अर्ज क्र.१०५७/२०१६ प्रकरणी मा.महाराष्ट्र प्रशासकीय न्यायाधिकरण, मुंबई यांचे आदेश दि.११.०१.२०१७

प्रस्तावना -

डॉ. कैलास भिका बत्ते, हे महाराष्ट्र वैद्यकीय व आरोग्य सेवा गट-अ या संवर्गात दि.०४.०७.१९९५ पासून अस्थायी स्वरूपात कार्यरत होते. डॉ. बत्ते यांना प्राथमिक आरोग्य केंद्र तळेगाव ढमढेरे येथे अस्थायी म्हणून कार्यरत असताना लाचलुचपत प्रतिबंधक विभागाकडून सापळा रचुन रु.५०/- ची लाच स्वीकारताना रंगेहाथ पकडल्यामुळे संचालक आरोग्य सेवा, मुंबई यांच्या दि.२८.०२.२००६ च्या आदेशान्वये डॉ. बत्ते यांची सेवा समाप्त करण्यात आली होती. सदर सेवा समाप्तीच्या आदेशाविरुद्ध डॉ. बत्ते यांनी महाराष्ट्र प्रशासकीय न्यायाधिकरण, मुंबई येथे शासनाविरुद्ध मुळ अर्ज क्र.९/२००९ दाखल केला होता. सदर न्यायालयिन प्रकरणी मा.न्यायाधिकरणाने दि.२३.०३.२००९ रोजी दिलेल्या आदेशानुसार डॉ. बत्ते यांना दि.०६.०१.२०१० च्या आदेशान्वये शासन सेवेत पुर्ननियुक्त करण्यात आले होते. मा.न्यायाधिकरणाने दि.२३.०३.२००९ रोजी दिलेल्या आदेशा विरुद्ध डॉ. बत्ते यांनी पुनर्विलोकन अर्ज क्र. ४२/२००९ दाखल केला होता. सदर प्रकरणी महाराष्ट्र प्रशासकीय न्यायाधिकरण, मुंबई यांनी दि.०९.१२.२००९ रोजी डॉ. बत्ते हे लाचलुचपत विषयी प्रकरणात तांत्रिकबाबी मुळे निर्दोष मुक्त झालेले आहेत. त्यामुळे त्यांच्या सेवा समाप्ती ते त्यांच्या पुर्नस्थापनेच्या दिनांक पर्यंतच्या कालावधीतील वेतन त्यांना देऊ नये असे आदेश दिले आहेत.

२. डॉ. बत्ते यांना लाचलुचपत प्रतिबंधक विभागाकडील न्यायालयीन प्रकरण क्र. ५/२००६ मध्ये मा.विशेष न्यायालयाने दि.२७.०६.२००८ च्या आदेशान्वये तांत्रिक कारणामुळे निर्दोष मुक्त केले आहे.

३. भारताचे संविधान अनुच्छेद ३०९ च्या परंतुकाद्वारे प्रदान करण्यात आलेल्या अधिकाराचा वापर करून महाराष्ट्राचे राज्यपाल यांनी महाराष्ट्र शासनाच्या आरोग्य सेवा संचालनालयातील महाराष्ट्र वैद्यकीय व आरोग्य सेवा, गट-अ मधील अस्थायी स्वरूपात कार्यरत असलेल्या वैद्यकीय अधिकाऱ्यांचे एक वेळचे समावेशन करण्यासाठी महाराष्ट्र वैद्यकीय व आरोग्य सेवा गट-अ मधील वैद्यकीय अधिकारी (महाराष्ट्रात अस्थायी म्हणून नियुक्त केलेल्या वैद्यकीय अधिकाऱ्यांचे एक वेळचे समावेशन) (विशेष) नियम, २००९ केला आहे. सदर नियमातील तरतुदीनुसार जे अस्थायी वैद्यकीय अधिकाऱ्यांनी दि.३१.१२.२००७ रोजी ३ वर्षांची सेवा पूर्ण केलेली आहे व जे वैद्यकीय अधिकारी दि.०२.०२.२००९ या अधिसूचनेच्या दिनांकास सेवेत होते, अशा वैद्यकीय अधिकाऱ्यांचे महाराष्ट्र वैद्यकीय व आरोग्य सेवा, गट-अ अंतर्गत वैद्यकीय अधिकारी या पदावर समावेशन करण्यात आलेले आहे.

४. डॉ. कैलास भिका बत्ते, यांनी शासन अधिसूचना दि.०२.०२.२००९ अन्वये विहित केलेल्या नियमानुसार वैद्यकीय अधिकारी गट-अ या पदावर समावेशन करणेबाबत मा.महाराष्ट्र प्रशासकीय न्यायाधिकरण मुंबई येथे मुळ अर्ज क्र.१०५७/२०१६ दाखल केला होता. सदर न्यायालयीन प्रकरणी मा. न्यायाधिकरणाने दि.११.०१.२०१७ रोजी डॉ. कैलास भिका बत्ते यांचे वैद्यकीय अधिकारी गट-अ या पदावर समावेशन करण्याबाबत अंतिम आदेश दिले आहेत.

५. डॉ. बत्ते यांना लाचलुचपत प्रकरणी मा.विशेष न्यायालयाने निर्दोष मुक्तता केली आहे. त्यामुळे संचालक आरोग्य सेवा, मुंबई यांच्या दि.२८.०२.२००६ च्या आदेशान्वये त्यांना सेवेतून सेवा मुक्त केले नसते तर ते दि.३१.१२.२००७ रोजी अस्थायी वैद्यकीय अधिकारी म्हणून प्रत्यक्ष कार्यरत राहिले असते. तसेच ते दि.०४.०७.१९९५ पासून अस्थायी स्वरूपात कार्यरत असल्याने त्यांची दि.३१.१२.२००७ पर्यंत ३ वर्षा पेक्षा अधिक सेवा झाली असती व डॉ. बत्ते यांनी शासन अधिसूचना दि.०२.०२.२००९ मधील अटी व शर्ती पूर्ण केल्या असल्या ही बाब तसेच मुळ अर्ज क्र.१०५७/२०१६ प्रकरणी मा. न्यायाधिकरणाने दि.११.०१.२०१७ रोजी दिलेले आदेश विचारात घेता डॉ. कैलास भिका बत्ते, यांचे महाराष्ट्र वैद्यकीय व आरोग्य सेवा गट-अ संवर्गातील वैद्यकीय अधिकारी गट-अ पदावर समावेशन करण्याची बाब शासनाच्या विचाराधीन होती.

शासन निर्णय -

मुळ अर्ज क्र.१०५७/२०१६ प्रकरणी मा. न्यायाधिकरणाने दि.११.०१.२०१७ रोजी दिलेल्या आदेशानुसार आणि महाराष्ट्र वैद्यकीय व आरोग्य सेवा गट-अ मधील वैद्यकीय अधिकारी (महाराष्ट्रात अस्थायी म्हणून नियुक्त केलेल्या वैद्यकीय अधिकाऱ्यांचे एक वेळचे समावेशन) (विशेष) नियम, २००९ मधील अटी व शर्ती डॉ. बत्ते पूर्ण करत असल्याने डॉ. कैलास भिका बत्ते, यांचे महाराष्ट्र वैद्यकीय व आरोग्य सेवा गट-अ संवर्गातील वैद्यकीय अधिकारी गट-अ या पदावर समावेशन करण्यात येत आहे.

२. सदर समावेशन सार्वजनिक आरोग्य विभाग, शासन अधिसूचना दि.०२.०२.२००९ मधील अटी व शर्ती च्या अधिन राहून करण्यात येत आहे.
 ३. मुळ अर्ज क्र.९/२००९ प्रकरणी मा. न्यायाधिकरणाने दि.२३.०३.२००९ रोजी दिलेले आदेश व मुळ अर्ज क्र.०९/२००९ अंतर्गत पुनर्विलोकन अर्ज क्र. ४२/२००९ प्रकरणी मा. न्यायाधिकरणाने दि.०९.१२.२००९ रोजी दिलेल्या आदेशानुसार डॉ. बत्ते यांच्या सेवा समाप्ती ते त्यांच्या पुर्नस्थापनेच्या दिनांक पर्यंतच्या कालावधीत त्यांनी प्रत्यक्ष काम केले नसल्याने सदर कालावधीतील वेतन व भत्ते त्यांना अनुज्ञेय असणार नाहीत.
 ४. डॉ. कैलास भिका बत्ते, यांच्या नियुक्ती व पदस्थापनेचे आदेश स्वतंत्ररीत्या निर्गमित करण्यात येतील.
 ५. सदर शासन निर्णय सामान्य प्रशासन विभागाच्या सहमतीने निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक 201710251102108517 असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने,

(स. ह. भोसले)
अवर सचिव, महाराष्ट्र शासन

प्रत,

आयुक्त आरोग्य सेवा तथा अभियान संचालक राष्ट्रीय आरोग्य अभियान, मुंबई
संचालक आरोग्य सेवा, आरोग्य सेवा संचालनालय, मुंबई
उप संचालक आरोग्य सेवा, पुणे मंडळ, पुणे
जिल्हा आरोग्य अधिकारी, जिल्हा परिषद, पुणे
महालेखापाल, महाराष्ट्र-१/२ (लेखा परिक्षा / लेखा व अनुज्ञेयता), मुंबई/नागपूर
जिल्हा कोषागार अधिकारी, पुणे
संबंधित वैद्यकीय अधिकारी (उपसंचालक आरोग्य सेवा, पुणे मंडळ, पुणे यांचेमार्फत
निवड नस्ती (सेवा-३)